

అందరినీ ఆజ్ఞాకావు

(గత సంచిక తరువాయి)

అందరు తేలిగ్గా ఊపిరి పీల్చుకున్నారు.

అయితే తమ నమ్మినబంటయిన డ్రైవరు భరణి మరణం అందరి మనసుల్ని కలచివేసింది. ప్రాఫెసర్ ని పోగొట్టుకున్న కొన్ని గంటల వ్యవధిలో భరణిని కూడా పోగొట్టుకోవటం అందరికీ బాధాకరంగా వుంది.

ఈ లోపల దీప్తి తన బ్లాజు వెతుక్కుని ధరించింది. అప్పటివరకు అర్ధ నగ్నంగా అందరిముందు నిల్చుని వుండటంతో ఆమెకు తల కొట్టేసినట్టుంది. ఎవరివంకా చూడలేక తల తిప్పుకున్నది. చీరవంక చూసుకోవటానికే భయంగా వుంది. చక్కటి నీలిరంగు చీర కాస్తా పసుపు రంగుకి తిరిగి వుంది! చీరలు తమ మకాంచేసిన చింతపల్లె లోని యింట్లో వుండిపోయాయి. ఏరోజుకారోజు వెళ్ళి రావాలన్నది ప్రోగ్రాం! కాని జరిగింది మరొకటి.

క్వార్టీస్, అభిలాష్, హిమవంత్, అశ్వని కాసేపు

భరణి ఆత్మకాంతికి అతని శవంముందు నిల్చుని మానం పాటించారు. దీ పి వాళ్ళ ననుసరించింది.

కార్తీక్ వాచీ చూసుకున్నాడు. ఉదయం ఆయిదు గంటలు దాటి యిరవై నిమిషా లయింది.

“దాదాపు తెల్లారపోయినట్టే! ఈ మారుమూల కోణంలాకి వెలుగువచ్చే అవకాశంలేదు. పగలు, రాత్రి ఒకేలా వుండేలా వున్నాయిక్కడ!” అన్నాడు కార్తీక్.

“బయటకి పోదామా?” అన్నాడు హిమవంత్.

“సమయానికి నువ్వు, భరణి రాకపోతే యీ నాటితో మా నలుగురి కథ ముగిసిపోయిందేదీ!” అన్నాడు అభిలాష్ ఆశ్వని వంక ప్రశంసాపూర్వకంగా చూస్తూ.

అందరు అభినందించారు ఆశ్వని చొరవను, సమయ న్నూర్తిసి.

“సరే, పొగ డులు తర్వాత! మీరసలు యెలా చిక్కారు యీ మాంత్రికుడికి?” అడిగాడు ఆశ్వని.

“ముందు మిస్ దీ పి వెనకగా నేను నడుస్తున్నాం కదా! అకస్మాత్తుగా ఎవరో నన్ను రెక్కపట్టి-లోపలికి లాగేశారు. నేను గింజుకున్నాను. ఇంతలో మరో వ్యక్తి మిస్ దీ పి వెనక్కు తిరిగి చూడటం గమనించి ఆమెని కూడా నోరు నొక్కి గుహలోపలికి లాగేశాడు. వాళ్ళిద్దరి పశుబలంముందు మా బలం ఎందుకూ కొరగాలేదు. ఈ విగ్రహం దగ్గరకు లాక్కొచ్చి కట్టిపడేశారు. మిస్ దీ పి విగ్రహాన్ని చూసి భయంగా కేక వేయబోయి మాంత్రికుడు ఉరిమి చూడటంతో విక్క చచ్చిపోయినట్టు అలాగే నిల్చుండిపోయింది.

వాళ్ళ తంతు చూడగానే మా యిద్దరికీ అరమై

పోయింది — మమ్మల్ని కాలికి బలివ్వబోతున్నారని! నిస్సహాయంగా అలాగే వుండిపోయాం” అన్నాడు హిమవంత్.

తర్వాత కార్తీక్ అందుకుని, “నువ్వు భరణి ఆరో గుహలోకి మేము అయిదో గుహలోకి ప్రవేశించాం కదా! కొంతదూరం వచ్చేసరికి ఏవో అడుగుజాడలు కనిపించాయి. అభిలాష్ దగ్గర నా దగ్గరకూడా టార్పిలున్నాయి కదా! వాటి ఆధారంతో ముందుకు నడిచాం. ఏ ఆయుధాలు చేతలేకుండా లోనికి ప్రవేశించటం వివేకమైన పని కాదనుకున్నాం. కాని వెనక్కు వెళ్ళేలోపల దీ పికి హిమవంత్ కి ఏం ప్రమాదం జరిగిపోతుందోననే ఆత్రంతో ముందుకే నడిచి నేలమాలిగ మెట్లు దిగాం. అయితే మేము చేసిన పొరపాటు, మాంత్రికుడి అనుచరులు మానే వరకు టార్పిలెట్లు ఆర్పివేయకపోవటం! అదే మమ్మల్ని వాళ్ళకు పట్టిచ్చింది. మమ్మల్ని కూడా బంధించిపారే కారు!” అన్నాడు.

అశ్వని తలూపి, “మేమిదరం మీ రెవరూ బయటికి రాకపోవటంతో ఏదో ప్రమాదం ముంచుకొచ్చి వుంటుందని వూహించాం. అందుకే దొంగల గుహలోకి పోయి రివాల్యూర్లు తెచ్చుకున్నాం. సమయానికి మాంత్రికుడి చేతికి గురిచూసి కాల్యాను గాబట్టి సరిపోయింది గాని, లేకుంటే హిమవంత్ కూడా మనకు దక్కక పోయేవాడు!” అన్నాడు.

“చాలా అదృష్టవంతులం! మాంత్రికుడి బారినుంచి తప్పించుకోవటమంటే మాటలు కాదు! ఈపాటికి ఊద్ర శక్తులు మన రక్తం పీల్చివుండేవి. గాలిలో వాటి శబ్దాలు స్పష్టంగా వినిపించాయి” అన్నాడు అభిలాష్.

“గుహ లోపల యింకా ఏముందో చూసిపోదామా?” అశ్వని మాటలకు తిక్కినవాళ్ళు ఉలిక్కిపడి చూశారు. “ఊరి ఊరివీతో తల గోళ్ళోవటం దేనికి? మన అదృష్టం బావుండి ప్రాణాలు దక్కించుకున్నాం. ఇదంతా భూగృహంలా వుంది. లోపల ఏముందో, క్రూర మృగాలే వున్నాయో, విషసర్పాలే పొంచుకునివున్నాయో యెవరికి తెలుసు? పదండి, బయటికి పోదాం! షేన్ చేరుకుని చింతపల్లెపోయి, సరంజామా సర్దుకుని యిళ్ళకు పోదాం!” అన్నాడు హిమవంత్. మృత్యు ముఖంనించి బయటపడ్డాక ఎంత తొందరగా యిల్లు చేరుకుని తన వాళ్ళను కల్సుకుందామా అని అత్రుతగా వుండతనికి!

“ఇక ఎలాగూ వెళ్ళిపోతాం కదా, ఓసారి లోపలికి పోయి చూద్దాము. ఒక అరగంట మాత్రమే! తర్వాత సువ్వన్నట్టు షేన్ లో చింతపల్లె పోదాం. నాకు డ్రయి వింగ్ వచ్చుగా. మిమ్మల్ని సురక్షితంగా చేరుస్తాను” అన్నాడు కార్తీక్.

అభిలాష్ దీప్తిలో చెలరేగుతున్న భావాల్ని కనిపెట్టి “మనం మగాళ్ళం, మఃమాటకేం, మిస్ దీప్తి విషయమే మరచి మాట్లాడున్నాం” అన్నాడు.

దీప్తి జరిగిపోయిన భయంకర సంఘటనల్ని మరచి పోవటానికి వ్యర్థ ప్రయత్నం చేస్తోంది. ఒకదానివెంట మరొకటి వేగంగా జరిగిపోయిన విషాద సన్నివేశాలు మరపు రావటంలేదు సరికదా, కన్నుమూసినా తెరిచినా మాంత్రికుడే కనిపిస్తున్నాడు. భయంతో ఆమె శరీరం సన్నగా ఒణుకుతునే వుందింకా.

“నాకు వెంటనే మన వూరు పోవాలని వుంది. ఇక ఒక్కక్షణం కూడా యిక్కడ వుండను” అన్నదామె. ఆ రెండు మాటలు నోటినుండి రావటమే బ్రహ్మప్రళయమైంది.

“ఆల్ రైట్! గుహ బయటికి పడండి. యెందుకే నా మంచిది, రివాల్యూర్లు వెంట తీసుకుపోదాం! రెండే వున్నాయి, మూడోది భరణి చేతిలో వుండాలి ఏమే పోయిందో!” అన్నాడు అశ్వని, కార్తీక్ చేతిలోను తన చేతిలోను వున్న రివాల్యూర్స్ వంక చూస్తూ.

“ఇదిగో, యిక్కడుంది!” అన్నాడు అభిలాష్ విగ్రహం కాళ్ళముందు పడున్న రివాల్యూర్ ని తీసి.

“గుడ్ మా యిద్దరి రివాల్యూర్స్ లోను గుర్కు లేవు! అందులో వుండివుంటాయి” అన్నాడు.

అభిలాష్ మాగజైన్ విప్పిచూసి “నాలుగున్నాయి!” అన్నాడు.

“ఇంకా దొంగల గుహలో చాలా రెండుండాలి! మనకు టైం దొరక్క వెంట తెచ్చుకోలేదు!” అన్నాడు అశ్వని.

ఒకరివెంట ఒకరు నేలమాళిగ మెట్లెక్కి గుహలోని కొచ్చారు. అక్కడ వెల్తురు బయటినుంచి వచ్చి పడు తోంది.

ముందు కార్తీక్ అతని వెనక దీప్తి, హిమవంత్ అభిలాష్ చివరగా అశ్వని నడుస్తూ గుహ ముఖద్వారం దగ్గరికి చేరుకున్నారు.

“అరె, యిదేమిటి?” అన్నాడు కార్తీక్ చటుక్కున నిలిచిపోయి.

అందరు ఉలిక్కిపడి యెదుటి దృశ్యం చూసి విస్మయంగా అలాగే నించుండిపోయారు.

గుహ యెదురుగా నలుగురు వ్యక్తులు నేల తవ్వకున్నారు. రాక్స్ బృందంకన్న కర్కశంగా, నరూప రాక్షసులూ కనిపిస్తున్నారు. నలుగురు నల్లగా దృఢంగా వున్నారు. యెవరూ ఆరడుగులకన్న తక్కువ పొడవులేదు! నలుగురి చేతుల్లోనూ గడ్డపారలు, పలుగులు వున్నాయి!

ఓ పక్క యింకా నూయ్యడు ఉదయించనేలేదు! వాళ్ళు యెప్పుడొచ్చారో, తవ్వకాలు యెప్పుడు మొదలెట్టారో అనూహ్యంగా వుంది!

“ఎవరు వీళ్ళు? రాక్స్ బృందంలోని వాళ్ళే కాదు కదా?” ఆశ్చర్యంగా వాళ్ళవంక చూస్తూ అన్నాడు హిమవంత్.

“చూడగా వీళ్ళు యింకా ముతాలా వుంది! రాక్స్ బృందం చచ్చిన నలుగురే! వీళ్ళు ఇంకా క్రూరంగా కనిపిస్తున్నారు. బహుశా అదే ధ్యేయంలో తవ్వటాని కొచ్చిన మరో ముతా అయి వుంటుంది....! అంటే యీ నిధిని గురించి యింకా కొంతమందికి ముందే తెలుసన్నమాట!” అన్నాడు సాలోచనగా కార్తీక్.

“అయితే, యీ కొండల్లో ఖచ్చితంగా నిధి వుందే వుంటుంది. రెండు ముతాలు ఒకరికి తెలీకుండా మరొకరు దాన్ని సంపాదించుకోవటానికి తవ్వకాలు సాగిస్తున్నారన్నమాట!” అన్నాడు అభిలాష్.

“అయితే యిదివరకే రాక్స్ వాళ్ళు గత నాలుగు రోజులుగా తవ్వతున్నారు కదా! ఆ తవ్వకాల సంగతి

ప్రత్యక్షంగా కనిపిస్తుండగా యీ బృందం వాళ్ళకి కనీసం అనుమానమేనా గాలేదా, ఏం? సరాసరి తవ్వకాల్లో పడిపోయారు!?" అన్నాడు ఆశ్వని.

"గమనించే వుండొచ్చు! గుహలో చచ్చిపడున్న రాక్స్ వాళ్ళను చూసి వుండొచ్చు కూడా! నిధి గురించి ఏదో తగవులాచ్చి ఒకళ్ళనొకళ్ళు గునపాలతో పొడుచుకు చచ్చారని భావించి వుండొచ్చు" అన్నాడు కార్తీక్.

"ఇప్పుడెలా మనం వేన్ చేరుకోవటం? వేన్ దగ్గరికి పోవాలంటే వీళ్ళ ముందరినుంచే వెళ్ళాలి. వీళ్ళ కళ్ళ బడితే వీళ్ళేం చేస్తారో అలోచించాల్సిన సంగతే!" అన్నాడు హిమవంత్.

ఆ ఆయిదుగురి మనసులోను ఒకటే ప్రశ్న!

"ఎలా వీళ్ళను దాటి వేన్ చేరుకోవాలి?" అని.

"మనం బయటేరిన వేళా విశేషం మంచిదికాదు! వచ్చి వచ్చి యీ భయంకర కొండల్లోపడ్డాం. ఇరుక్కపోయాం. ఈ టైగర్ హిల్స్ వెనక యింతపెద్ద నిధి రహస్యం దాగివుందని మన ప్రాఫెసర్ గారు కనీసం వూహించి కూడా వుండరు" అన్నాడు హిమవంత్.

"వాళ్ళు మనల్ని గమనించే ప్రమాదముంది! మళ్ళీ వెనక్కి, గుహలోకి వెళ్ళిపోదాం?" అన్నాడు కార్తీక్ అందరివంక పరిశీలనగా చూస్తూ.

అందుకెవరూ సుముఖంగా లేరని చూడగానే తెలిసి పోయిందతినికి.

కాని ముందు గొయ్యి, వెనక నుయ్యి!

నూర్యకిరణాలు ఆ గుహ ముఖద్వారంమీద బంగారు మలాము పూస్తున్నాయి.

ఇంతలో నలుగురిలోను ఒకడి దృష్టి వాళ్ళున్న గుహ

మీద పడింది. తవ్వేపని అపి గబగబ గుహవైపు నడుస్తూ వస్తున్నాడు.

“కాంప మునిగింది. వాడెవడో కనిపెటేసినట్లున్నాడు. ఇక వెనక్కి వెళ్ళటం తప్ప గత్యంతరంలేదు. కమాన్, హరియప్!” వెనక్కి తిరిగి చకచక అడుగులు వేయసాగాడు కార్తీక్.

ఆ వ్యక్తి చాలా వేగంగా అక్కడికి దూసుకొచ్చాడు.

అప్పటికే కార్తీక్ వెంట అందరూ గుహ చివరికి చేరి నేలమాలిగ మెట్లు దిగబోతున్నారు.

కార్తీక్ అగి వెనక్కు చూశాడు. ఆ వ్యక్తి కనిపించలేదు.

“ఆ మనిషి ఏమయ్యాడు?” అన్నాడు తక్కిన వాళ్ళ వంక తిరిగి ఆశ్చర్యంగా. అందరూ వెనుతిరిగి చూశారు.

ఆ వ్యక్తి కనపడలేదు.

“ఇదేదో ఎత్తుగడమీదే వున్నట్టుంది అతని వాలకం చూస్తూంటే! మనల్ని గుర్తించారు, ఎంతమంది వున్నామో లెక్కించుకుని వుంటాడు. తన వాళ్ళ దగ్గరకు పోయి చెబుతాడు. వాళ్ళంతా మనమీదికి దండెత్తి రావచ్చు. ఇప్పుడెలా?” అన్నాడు అభిలాష్.

కార్తీక్ తోబాటు అందరూ ఆలోచనలో పడ్డారు. తమవెంట ఒకేఒక ఆయుధముంది — నాలుగుశుభ్రన్న రివాల్వర్! తక్కిన రెండు నిరుపయోగం. ఆ నాలుగు శుభ్రనే కావాలంటే మూడు రివాల్వర్లలోను సర్ది తోవాలి! కాని శత్రువులు నలుగున్నారు. వాళ్ళవెంట గునపాలు, గడ్డపారలుతోబాటు మారణాయుధాలెన్నో

వుండివుండొచ్చు! తాము వాళ్ళని ఎదుర్కొని నిలవటం జరిగేపని కాదు!

“అనవసరంగా వాడి కళ్ళబడిపోయాం. నిజానికి మనం వాళ్ళకేవిధమైన హానిచెయ్యమని చెప్పినా వినరు. ప్రాణాలతో వదలరు. రాక్సెక్ బృందం కనీసం బంధించి వుంచారు. కాని అందరు అలా సౌమ్యంగా యెందుకు ప్రవర్తించారు? చివరో వాళ్ళు కూడా మనమీద కత్తి దూసిన వాళ్ళే కదూ!” అశ్వని అన్నాడు.

“ఇంకా యిలా యిక్కడే నుంచుంటే వెనుకనుంచి వాళ్ళు నలుగురు పరుగెత్తుకొస్తారు. మనల్ని ఊచకోత కోసేస్తారు. పదండి గుహలోపలికి పోదాం. భూగర్భంలోనే దాగి ప్రాణాలు కాపాడుకుందాం” కార్తీక్ మెట్లు దిగేశాడు వేగంగా. అతని వెంట తక్కిన నలుగురు దిగేశారు.

కాలికా విగ్రహం, పక్కనే నేలకూలిన మాంత్రికుడు ఆ పక్కగా చచ్చిన యిద్దరు అనుచరులు, వాతావరణం భయంకరంగా వుంది.

“విగ్రహం వెనుక పక్కనుండి ఏదో దారి వున్నట్టు కనిపిస్తోంది, అటు సాగుదాం!” అన్నాడు కార్తీక్ దారితీస్తూ. అందరు అతన్ని అనుసరిస్తున్నారు.

“గుహ ప్రైథాగంలో అడుగుల చప్పుడవుతోంది. విని పిస్తోందా?” అన్నాడు అభిలాష్ చెవులు రిక్కించి.

తక్కిన వాళ్ళు కూడా విన్నారు. స్పష్టంగా వినిపిస్తున్నాయి అడుగుల చప్పుళ్ళు! ఒకరివంక మరొకరు సాభిప్రాయంగా చూసుకున్నారు. శత్రువులు లోపలికొస్తున్నారు. ఏ క్షణంలోనైనా భూగర్భానికి ప్రవేశించవచ్చు! తమకు తప్పించుకునే దారి యింకా ఏదీ

కనపడలేదు.

మొదట యిరుగా అనిపించినా రానురాను విశాలంగా కనిపించింది భూగృహ దారి.

దీ పి కెవ్వన అరిచింది.

“వీమిటి, వీమయింది?” అన్నారు తక్కినవాళ్ళు.

“వీదో మే త్తటి వస్తువుమీద కాలువేశాను. అది కదుల్తున్నట్టనిపించింది” అన్నవామె.

వెంటనే టార్చిలు అటు ఫోకస్ చేశారు.

ఒకటి కాదు, రెండు కాదు అయిదు సర్పాలు! తోక మీద నిలిచి పడగవిప్పి వున్నాయి. వాటివంక చూడటానికే ఒళ్ళు జలదరించింది అందరికీ! కాలు ముందుకు వేస్తే కాటేసేటట్లున్నాయి. బున్ మన్న శబ్దాలు భయంకర ధ్వనితో గుండెలు అదరగొట్టాయి.

“ఎలా యిప్పుడు? వెనుక చూడబోతే వాళ్ళు మరింత దగ్గరవుతున్నట్టు తోస్తోంది. ఎగిరి గంభేసి తప్పించుకోవచ్చు. పాములమీదనుంచి ఎగురుదామా?” అన్నాడు కార్తీక్.

“వాటిని చూస్తుంటేనే ఒళ్ళు గగుర్పాటు చెందుతోంది. ఏ మాత్రం కాలు తగిలినా కాటందుకోవటం భయం!” అన్నాడు హిమవంత్.

కార్తీక్ అలోచిస్తూ కూచోలేదు. ఒక్క గెంతుస సర్పాల తలలమీదుగా ఆవలిపక్కకు ఉరికాడు. కింద నేల జారుడుగా వుంది. జారబోయి నిలకొట్టుకున్నాడు.

హిమవంత్, అభిలాష్, ఆశ్వని అతన్ననుసరించారు.

“జాగ్రత్త, నేల జారోంది” అన్నాడు కార్తీక్ హెచ్చరిస్తూ.

“మిస్ దీ పీ! మీరు గోడపక్కగా తడుముకుంటూ

ఈ పక్కకు వచ్చేయ్యండి. పాముల్ని మేము మీమీదకు రాకుండా చెదరగొడతాం!” అన్నాడు ఆశ్వని.

“ఎలా చెదరగొడతావు, కాల్చేస్తావా?” అడిగాడు హిమవంత్.

ఆశ్వని వంగి వాటి కళ్ళమీదకు టార్పిలైట్లు ఫోకస్ చేశాడు. అవి తమ గమనాన్ని మార్చుకున్నాయి. బుస్ మంటూ వెల్తురు కనిపించినవైపు తలలు తిప్పాయి. వున్న చోటునించి కదిలాయి.

అదే అదనుగా దీప్తి ధూగర్భగృహం గోడను ఆనుకుంటూ కార్తీక్ వాళ్ళున్నవైపు జరిగింది.

పాములు జరజర ఆశ్వనివైపు పాకుతున్నాయి.

దీప్తి తమలో చేరగానే అందరు ముందుకి పరుగెండుకున్నారు. పాములు బాగా వెనకపడ్డాయి. ఆశ్వని కూడా వాళ్ళలో కలుసుకున్నాడు.

రెండుసార్లు బారబోయి నిలవొక్కకుంది దీప్తి.

“నేను పరుగెత్తలేకపోతున్నాను. ఆ యాసంగా వుంది” అన్నదామె. పరుగువేగం తగ్గిపోయింది.

“సరే, రెండు నిమిషాలు రెస్టుతీసుకోండి. ఇక్కడ కొంచెం వెల్తురు కనిపిస్తోంది. యొక్కడినుంచో సన్నటి వెలుగు కిరణాలు ప్రసరిస్తున్నాయి. దారి బాగానే కనిపిస్తోంది” అన్నాడు కార్తీక్.

ధూగృహంలా లేదక్కడ. వికాలంగానే కనిపిస్తోంది. కాకపోతే పెన ఏదో నీ తిమిద ఆకాశం కనపడకుండా అడ్డుగానే వుంది. బిలం తొలిచిన గుర్తులు స్పష్టంగా కనిపిస్తున్నాయి.

“అటు చూడు కార్తీక్. అక్కడ ఏదో పచ్చటి వెల్తురు కనిపిస్తోంది, కదూ!” అన్నాడు ఆశ్వని.

కా రీక్ తో బాటు అందరు అటు చూశారు.

“అవును. సూర్యకిరణాలేమో!” అన్నాడు హీమ వంత్.

“సూర్యుడి ఉదయకిరణాలు అలాగే వుంటాయిగాని, సూర్యోదయమే రెండు గంటలుపెగా అయింది. ఈసరికి సూర్యుడి కాంతి తలదనానికి తిరిగివుంటుంది” అన్నాడు కా రీక్.

“సరే, అటే పోదాం పదండి. అక్కడే బాగా కాంతివంతంగా వుంది. ఇక్కడ రాళ్ళు రప్పలు కూడా దండిగానే వున్నాయి. దారి వికాలంగా వుంది. ఇలా ఇది యెక్కడికి తీసుకుపోతుందో పోదాం పదండి!” అన్నాడు అశ్వని.

కా రీక్ వెనుతిరిగి చూశాడు. శత్రువులు వస్తూన్న బాడ కనిపించలేదు.

“చిత్రంగా వుండే, యీపాటికి వాళ్ళు మనల్ని కలుసుకుని వుండేవాళ్ళు! ఏమైవుంటారు?” అన్నాడు అభిలాష్ అందరివంకా ఆశ్చర్యంగా చూస్తూ.

“పాములు అడ్డుకున్నాయేమో! మనమీది కోపం, కని వాళ్ళమీద చూపించి కాటంగుకుని వుంటాయి.”

“అంత తెలివి తక్కువగా పాములి కాటుకు చిక్కు కోరు. వాళ్ళ చేతుల్లో ఆయుధాలుంటాయనే సంగతి విస్మరించినట్టున్నావు.”

“ఎక్కడో మనకోసం పొంచివుంటారు. మనం తిరిగి రాకపోతామా అని కాచుకుని వుండివుంటారు. మనం ఎట్టి పరిస్థితుల్లోను వెనక్కు వెళ్ళకూడదు!”

“మిస్. దీ పీ! నడవగలరా? ఆ వెల్తురు వస్తూన్న ప్రాంతం!” అన్నాడు కా రీక్.

దీ పి తలూపింది.

మెల్లగా ఆ పచ్చటి వెలుగు వస్తూన్నవైపు అందరు నడుస్తున్నారు.

“అగండి, ముందుకు రావద్దు!” అన్నాడు కార్తీక్ ఆగిపోయి చెవులు రిక్కించి.

గాలో ‘ఇన్’మంటున్న శబ్దాలు. ఆ శబ్దాలు తామిది వరకు విన్నవే! కార్తీక్ కి గుర్తువచ్చింది. అవును! మాంత్రికుడు నేలకూలటానికి ముందు కాలికావిగ్రహంచెంత యిలాంటి శబ్దాలే వినిపించాయి.

అందరు స్పష్టంగా విన్నారు.

“అవును, యివే చప్పుళ్ళు! క్షుద్రదేవతలు గాలో తిరుగుతున్న సవ్యడి!”

అందరు ఉలిక్కిపడ్డారు. ఈసారి ‘ఇన్’మన్న శబ్దాలు మరింత తీవ్రస్థాయిలో పక్కనే వినిపించినట్టనిపించింది. ఏవో అస్పష్టమైన రణగొణ ధ్వనులు కూడా వినిపించాయి.

ముందుకి అడుగువేయబోయిన కార్తీక్ వెనక ఏదో సవ్యడి వినిపించి చటుక్కున తిరిగిచూశాడు.

అప్పటికే శత్రువులు నలుగురు కార్తీక్ బృందాన్ని చుట్టేశారు!

అందరు తెల్లబోయి చేష్టలుడిగి నించుండిపోయారు.

•

•

•

“ఎవరు మీరు? ఇక్కడ మీకేం పని?” ఆ నలుగురిలోను దృఢంగా బాగా పొడవున్న వ్యక్తి గద్దించి అడిగాడు. తక్కిన ముగ్గురు తుపాకీలు చేతుల్లో సిద్ధంగా పటుకుని తమవే పేగురిచేసి వుంచారు!

నాయకుడిలా వున్న ఆ వ్యక్తి చేతిలో రివాల్వర్

వుంది!

అభిలాష్ తనచేతవున్న రివాల్యూర్ ని దుసుల్లో దాచెయ్యబోయాడు. కాని అది వాళ్ళ కంట్లోపడి పోయింది.

“మీ దగ్గర యెలాంటి ఆయుధాలున్నా వంటనే మాకు యిచ్చేసి వరసగా నిలబడండి” గర్దించాడు నాయకుడు.

కార్తీక్ తనచేతనున్న గుళ్ళులేని రివాల్యూర్ కింద వదిలేశాడు. అశ్వని మాత్రం అప్పటికే తనవద్దనున్న రివాల్యూర్ ని దుసుల్లో దాచేశాడు. కాని దాంట్లో గుళ్ళు లేవు!

తిరగబడి తాడో పేడో తేల్చుకుందామని అందరికీ గాఢంగా మనసులో వున్నా, నిరాయుధంగా వాళ్ళ ముందు నిలబడతామని అందరికీ తెలుసు! ఈసారి తమ ప్రాణాలు దక్కవని అందరికీ అర్థమైపోయింది.

“చెప్పరేం, మీ రెవరు? ఈ గుహల దగ్గర మీ కేం పని?” అన్నాడు నాయకుడు.

కార్తీక్ చెప్పాడు. “మేం జియాలజీ స్టూడెంట్లు! సర్వేకొచ్చాం. తెలియక ఈ గుహలో అడుగు పెట్టాం!”

నాయకుడు గాని తక్కినవాళ్ళుగాని అతని మాటలు విశ్వసించినట్టులేదు!

“అలా అయితే నన్ను చూసి గుహలోపలికి యెందుకు పారిపోయారు? అంత భయపడాల్సిన పనేం వచ్చింది?” అన్నాడు — ముందుగా వాళ్ళను కనిపెట్టి పరుగెత్తు కొచ్చిన వ్యక్తి. అతనే పోయి తన వాళ్ళను తీసు కొచ్చాడు.

“ఇదివరకు మీలాగే మరో నలుగురు వ్యక్తులు

మమ్మల్ని వెంటాడి హింసించారు. మీరు కూడా అలా చేస్తారేమోనని భయపడి పారిపోయాం!” అన్నాడు కార్తీక్. ఈ ఉపద్రవంనుంచి తప్పించుకోవటం ఎలాగా అని అతని మనసు తీవ్రంగా ఆలోచిస్తూనే వుంది!

నాయకుడు తక్కిన ముగ్గురివంక చూశాడు. వాళ్ళు సాభిప్రాయంగా తలలూపారు.

“అయితే, రాక్సన్ వాళ్ళను చంపింది మీరేనా?” నాయకుడు నూటిగా కార్తీక్ వంక చూశాడు.

“రాక్సనా? అతనెవరు?” అంటూ అంతలోనే ఏదో స్ఫురించి దీప్తివంక చూశాడు కార్తీక్. ఆమె తల అడ్డంగా తిప్పింది.

“రాక్సన్ తెలీదా? పోస్ నికోలిస్ తెలుసా?”

దీప్తి ముఖం వెలిగింది. కార్తీక్ వంక సాభిప్రాయంగా చూసింది. తనను బలవంతం చేయబోయిన స్ఫోటకం మచ్చలవాడు! అయితే మరో వ్యక్తి పేరు, రాక్సన్ అన్నమాట!

“ఆ ... ఆ పేర్లు తెలీవు. నికోలిస్ పేరు మాత్రం తెలుసు. అతను వాళ్ళ నలుగురిలో ఒకడు.”

“అయితే వాళ్ళని నిర్దాక్షిణ్యంగా మీరే చంపేశారన్నమాట!” నాయకుడు దేగచూపులు చూస్తూ అన్నాడు.

“లేదు లేదు! మమ్మల్ని వెంటపడి వేధించబోతేనే మేము పారిపోయి ఈ గుహలోకి వచ్చి దాక్కున్నాం. అయితే ఆక్కడ ఓ మాంత్రికుడు, యిద్దరు అనుచరులు మమ్మల్ని పట్టుకుని దేవికి బలివ్వబోయారు. ఇంతలో నికోలిస్ వాళ్ళు మమ్మల్ని వెతుక్కుంటూ మాంత్రికుడి వద్దకు పరుగెత్తుకొచ్చారు.

మాంత్రికుడు తన మంత్రచండంతో వాళ్ళను ఏవో మంత్రించాడు. వాళ్ళు కదలక మెదలక నిల్చుండిపోయారు. ఈలోపల మాంత్రికుడి అనుచరులు వాళ్ళ నలుగుర్ని గుహ బయటకి తీసుకుపోయారు. తర్వాత ఓ పదినిమిషాలకు అనుచరులిద్దరు తిరిగొచ్చారు. నికోలస్ ని తక్కిన ముగ్గుర్ని వాళ్ళే చంపివుండొచ్చు, మాకు తెలీదు!” అప్పటికప్పుడు కథ ఆర్థి న మ్మ క ం గా చెప్పేకాదు కార్తీక్.

తక్కిన వాళ్ళు శ్రోతల్లా వుండిపోయారు.

కార్తీక్ మంచి రచయిత. అందుకే సమయానుకూలంగా చక్కటి కథ కల్పించి అతికినట్టు చెప్పేకాడు. మిత్రులు నలుగురు అవునన్నట్టు తలలూపారు.

నాయకుడు తక్కిన తనవాళ్ళు ముగ్గురువంక చూశాడు.

“అవును, అదే అయింటుంది!” అన్నాడు ఓ వ్యక్తి. తక్కిన యిద్దరు తలలూపారు.

“అయితే, మాంత్రికుణ్ణి అతని అనుచరుల్ని యెవరు చంపారు? అది కూడా నికోలస్ వాళ్ళేనా?” అన్నాడు నాయకుడు వ్యంగ్యంగా.

కార్తీక్ వెంటనే, “మేమే చంపేకాం! మమ్మల్ని నిర్దాక్షిణ్యంగా కాలికకు బలివ్వబోతుంటే యిక గత్యం తరంలేక కాలి చంపేకాం!” అన్నాడు.

“అంటే యిలాంటి సంఘటనలు యెదురవుతాయని మీరు సర్వకొచ్చేముందే తెలిసి, రివాల్యూస్ వెంట తెచ్చుకున్నారన్నమాట!” అన్నాడు నాయకుడు.

“నో, నో! ఈ రివాల్యూస్ మావిశావు. నికోలస్ వాళ్ళు మాంత్రికుడి మాయలోపడి కదలక మెదలక నిల్చుండిపోయారు కదా! అప్పుడు వాళ్ళ చేతుల్నించి

రివాల్యూర్స్ కిందపడ్డాయి. సమయానుకూలంగా ఆపదలో మేము ఆ రివాల్యూర్స్ అందుకుని మాంత్రికుడి అనుచరుల్ని కాలేకాం. మాంత్రికుడిని శూలంతో పొడిచి చంపే కాం! మీరు దారిలో చూసేవుంటారు!” అన్నాడు కార్తీక్ ఏ మాత్రం తగుముకోకుండా.

నాయకుడు తలూపాడు.

ఇంతలో మరో వ్యక్తి ప్రశ్న లేవదీశాడు. “మాంత్రికుడు, ఆతని అనుచరులే కాకుండా మరో వ్యక్తి చచ్చి పడున్నాడు వాడెవడు?” అని.

“ఆతను మా వేన్ ద్రయివరు. మాంత్రికుడి అనుచరుడు చంపేశాడు. మాకోసం ఆతను ప్రాణాలు ధారపోశాడు!” కార్తీక్ కంఠంలో నిజంగానే విచారం ధ్వనించింది.

“నిజమే కావచ్చు. అయితే కొండ దిగువున వున్న వేన్ మీదేనా?” అన్నాడు మరొకడు.

“ఎస్! దాంట్లో మా సర్వే మెటీరియల్స్, డ్రిల్లింగ్ మెషిన్లు, మెజరింగ్ టేబుల్స్ మీరు చూసేవుంటారు. అవి మావే! యిప్పటికే నా మా మాటలమీద సమ్మతం కుదిరిందా?” అన్నాడు అశ్వని.

నాయకుడు సాలోచనగా తలూపాడు.

“మమ్మల్ని వదిలేస్తే మా దారిన మేము పోతాం! ఇక్కడ జరిగిన విషయాలన్నీ యిక్కడే వదిలేస్తాం” అన్నాడు కార్తీక్.

నాయకుడు మాట్లాడలేదు. తర్వాత “మాతోరండి. ఏం చెయ్యాల్సిందీ ఆలోచిద్దాం!” అన్నాడు.

కార్తీక్ బృందం ఒకరి మొఖాలొకరు చూసుకున్నారు.

వాళ్ళ నలుగురి చేతుల్లోను ఆయుధాలు తమవంకే గురి చేయబడి వున్నాయి. తాము కాదని మొండికేస్తే నిర్దాక్షిణ్యంగా కాల్చేసేలా వున్నారు.

కార్తీక్ కళ్ళతోనే తనవాళ్ళకు సంకేతాలిచ్చాడు. అయిదుగురు వాళ్ళ నలుగుర్నీ అనుసరించారు.

దాళ్ళో చచ్చిపడున్న పాముల్ని చూశాక జరిగిందేమిటో వాళ్ళకర్థమయింది.

మళ్ళీ మాంత్రికుడు, అతని అనుచరులు చచ్చిపడున్న చోటికి వచ్చారు. భరణిని చూస్తుంటే అందరిలోను మళ్ళీ గుబులు ప్రవేశించింది. ప్రాణేశర్ని కనీసం పూడ్చి పెట్టారు. భరణికి అదీ జరగలేదు.

దిక్కులేని శవంలా విగ్రహంమందు పడున్న ఆతన్ని చూస్తుంటే వాళ్ళ హృదయాలు ద్రవించాయి.

అప్పటికి పొద్దు నడిసే తిక్కొచ్చింది.

*

*

*

చూడో గుహలోనికి తీసుకుపోయారు శత్రువులు—
కార్తీక్ బృందాన్ని.

ఆ గుహలో వాళ్ళ సరంజామా అంతా అప్పటికే సర్దుకున్నట్టున్నారు. గుహబయట ఇద్దరు మనుషులు వంట చేస్తున్నారు. వాళ్ళిద్దరు యిదివరకు తమకు కనిపించలేదని గ్రహించారు కార్తీక్ బృందం.

నాయకుడు కార్తీక్ వాళ్ళవైపు చూసి, “కాసేపట్లో మీకు భోజన సదుపాయాలు చూడబడతాయి. మీరు అయిదుగురు బుద్ధిగా యీ గుహలో పలే వుండండి. తప్పించుకోవటానికి ప్రయత్నిస్తే ప్రాణాలు దక్కవు!” అన్నాడు.

కార్తీక్ వాళ్ళు ఉస్సురని నిట్టూర్చారు. చరిత్ర

చర్చిత చర్చణం కావటమంటే యిదే ననిపించింది వాళ్ళకు! నికోలస్ బృండానికి వీరు వారసులాగా వున్నారు. వాళ్లూ యిలాగే తమని ఏ హానీ చెయ్యకుండా బంధించారు మొదట్లో! ఇప్పుడూ అదే జరగబోతోంది.

“మీ రికార్డ్ తెలుసుకోవచ్చా?” అశ్వని నూటిగా ప్రశ్నించాడు నాయకుణ్ణి.

అతను విరగబడి నవ్వాడు. అతను నవ్వుతుంటే అతని పెదాలు వికృతంగా నోటి చివర్లకు సాగి చాలా అసహ్యం పుట్టించింది చూసేవాళ్ళకు.

కాసేపటికి నవ్వాపుకుని, “మా గురించి యెవరని అడిగినవాడివి నువ్వే కనబడ్డావు. నోరూముకుని చెప్పినట్టు విను!” అన్నాడు.

“మాటలు తిన్నగా రానియ్యి. మేమేదో నీ బానిసల మన్నట్టు మాట్లాడున్నావు....” అని అశ్వని యింకా వీదో అంటుండగానే నాయకుడు అతని రెండు చెంపలు ఛెక్కుచెక్కున వాయిచాడు.

అశ్వని చటుక్కున తిరగబడ్డాడు. నాయకుడి గుండెల మీద ఎగిరి తన్నాడు.

నాయకుడు అదిరిపడ్డాడు. వెనక్కి నిలువునా పడబోయి నిలదొక్కుకున్నాడు. తక్కిన ముగ్గురు గన్స్లీసి అశ్వనికి గురిపెట్టారు.

“కార్పెయ్యమా?” అన్నారు నాయకుడివంక చూసి. నాయకుడు తల ఆడ్డంగా తిప్పాడు.

“నామీద చెయ్యి చేసుకున్నవాణ్ణి ప్రాణాలతో విడిచిపెట్టిందిలేదు! కాని వీడు అర్భకుడు! ఆడంగి వెధవలా వున్నాడు. వీణ్ణి ఆ బండకి కట్టి పడెయ్యండి. వీణ్ణి చంపటం మనకి నామోషి!” అన్నాడు నాయకుడు

ఒగరునూ.

కార్తీక్, అభిలాష్, హిమవంత్, దీపి తేలిగా ఊపిరి పీల్చుకున్నారు. అశ్వని దుడుకుతనంతో ప్రవర్తించి ప్రాణంమీదికి తెచ్చుకున్నాడు. గతంలో అనుభవం అయినది మరచినట్టున్నాడనుకున్నారు.

నాయకుడు అందరివంకా చూసి, “మీలో ఎవడైనా సరే పొగరుబోతుతనంగా ప్రవర్తించే నిరాశ్రితంగా కాల్చేస్తాం. మిమ్మల్ని యీ గోతుల్లోనే పాతేస్తాం. జాగ్రత్త! ప్రాణాలు తీయటం మాకు కొరకాదు. కాని ఏదో మూడెంట్లు మన్నారనే కనికరంకొద్దీ మిమ్మల్ని చంపకుండా వుంచాం. మా అనుమతిలేకుండా మీరెవరూ గుహ బయటికి అడుగుపెట్టడానికి వీలేదు!” అని తక్కిన ముగ్గురు అనుచరులవంక చూశాడు.

వాళ్ళు ముగ్గురు పెద్ద పగ్గం తెచ్చి కార్తీక్ బృందాన్ని కాళ్ళు చేతులు మెలికవేసి కట్టేశారు. సరిగా రాక్సన్ బృందం ప్రవర్తించినట్టే వుండి వీళ్ళ ప్రవర్తన కూడా ననుకున్నారు వాళ్ళు అయిదుగురు.

*

*

•

రెండు రోజులు గడిచాయి.

తవ్వకాలు అలా సాగుతునే వున్నాయి. తినటానికి, కాలకృత్యాలకి తప్ప తక్కిన సమయాల్లో కార్తీక్ బృందాన్ని తాళ్ళతో అలా బంధించే వుంచారు శత్రువులు.

“ఇలా ఎన్నాళ్ళు? తిరగబడి చావో, బతుకో తెల్చుకుందాం?” అశ్వని ఆవేశంగా అన్నాడు.

“తొందరపడకు మిత్రమా? ఆవేశం అన్నివేళలా

మంచిదికాదు. మొన్న వాడితో పెట్టుకున్నావు. నిర్దాక్షిణ్యంగా కొట్టాడు. చంపుతారేమోనని భయపడ్డాం అందరమూ!” అన్నాడు హిమవంత్.

“అయితే యిలా బానిస బతుకు బతకటమేనా మన గతి? నికోలస్ వాళ్ళకు పట్టించినగతే వీళ్ళకు పట్టించలేమా?” అశ్వని ఆవేశం యింకా చల్లారలేదు.

“సమయం రావాలి దీనికనా! చూద్దాం, వీళ్ళు యెన్నాళ్ళిలా బంధించి వుంచుతారో! ఏ అర్థరాత్రివేళో తప్పించుకునే ప్రయత్నం చేద్దాం. ఆ వంట వాళ్ళు నిజంగా వేటకుక్కలా వున్నారు. నిద్రపోకుండా మనల్ని కాపలా కాస్తున్నారు రాత్రిళ్ళు! లేకుంటే ఇదివరకటిలా తాళ్ళు తెంచుకుని సమయం చూసి తిరగబడకపోయే వాళ్ళమా?” అన్నాడు కార్తీక్.

దీప్తి మానంగా వుండటం చూసి అశ్వని ఆమెని మాట్లాడించాడు. “మిస్ దీప్తి, వీళ్ళంటే భయం వుదుతోంది కదూ, మీకు! ఏం ఫరవాలేదు. నికోలస్ లాంటి మృగాలెవరూ లేరు వీళ్ళలో! ఇప్పటిదాకా మర్యాదగానే ప్రవర్తించా వచ్చారు మరి!”

దీప్తి గొంతు పెకల్చుకుని, “ఈసారి అలాంటి పరిస్థితులే ఎదురైతే వీళ్ళందర్నీ చంపేసి ఆనకనే చస్తాను. ఆడది తెగినే భద్రకాళిలా మారగలదు” అన్నది ఉద్రేకంగా.

“అదీ, మీలో యీ తెగింపుకోసమే నేను యెదురు చూస్తున్నాను. వెరీ గుడ్!” అన్నాడు అశ్వని.

అభిలాష్, హిమవంత్ మానంగా ఆలోచిస్తున్నారు.

గుహ బయట తవ్వకాలు యథావిధిగా కొనసాగుతున్నాయి. వంట వాళ్ళిద్దరు సీరియస్ గా తమ పనిలో

మునిగిపోయి వున్నారు.

“రాత్రిభ్యుకంటే పగలే తప్పించుకోవటం తేలికని పిస్తోంది నాకు!” అన్నాడు కార్తీక్.

“అదెలా? వీళ్ళు మనల్ని ఓ కంట కనిపెడుతునే వున్నారే! మధ్య మధ్య వంట వెధవలాచ్చి చూసి చోతున్నారు! పెగా బంధాలు! నికోలస్ వాళ్ళకన్న పదిముళ్ళు ఎక్కువే వేసి కట్టేశారే!” అన్నాడు హిమ వంత్.

“ముందీ బంధాలు వదిలించుకోగలిగితే ఎలాగో బయట పడొచ్చు! వేన్ దగ్గరకు తప్పించుకుపోయి చేరామంటే గంటలో చింతపల్లె చేరుకోవచ్చు. చింతపల్లె వెళ్ళిపోతే మనకి భయంలేదు.”

“అసలు బంధాలు వదిలించుకోగలిగినప్పుడు కదా! అది జరగని పని!”

అందరు తమ చేతులు కాళ్ళ బంధాలవైపు చూసు కున్నారు. అవి కట్టినంతమేర ఎర్రగా కందిపోయి పైన కింద రక్తప్రసారంలేక ఆ భాగాలు తెల్లగా పాలిపోయి వున్నాయి. అక్కడ స్పర్శ కూడా తెలియటంలేదు.

నిస్సహాయంగా ఒకరివైపు మరొకరు చూసుకున్నారు.

*

*

*

రాత్రి సమయంలో పెద్ద గలభా జరుగుతున్న శబ్దం వినిపించింది.

మగతగా పడుకుని నిద్రపోతున్న కార్తీక్ బృందం ఉలిక్కిపడి హడావిడిగా లేచారు. కాన్సేపటివరకు వాళ్ళకు పరిసితి ఏమీ అరంకాలేదు.

కాపలా కాస్తున్న వంటవార్షిద్దరు కనపడటంలేదు! నిజానికి వాళ్ళు త వంటవార్షే కాదు! అవసరమైతే చేత

తుపాకీ ధరించి ఎదుటి మనిషిని క్రూరంగా కాల్చి చంప గలిగినవాళ్ళే!

నాయకుడు నాడావిడిగా ఆరు సున్నాడు. ఆతని అనుచరులు ముగ్గురు టార్చ్ లైట్సుతో వాళ్ళను వెతకటానికి వెళ్ళారు.

ఓ పదినిమిషాల తర్వాత వంటవాళ్ళిద్దరు నికోలస్ వాళ్ళు చచ్చిపడున్న గుహలో చచ్చిపడున్నారని తెలిసింది.

నాయకుడికి కబురు తెలిసి పరుగెత్తుకు వెళ్ళాడు!
గుహలో కార్తీక్ బృందం మాత్రమే మిగిలింది.
“ఇదే మంచి సమయం. మనం తప్పించుకు పారిపోవాలి!” అన్నాడు అభిలాష్.

“ఎలా! బంధాలు అలాగే వున్నాయే!” అన్నాడు అశ్వని అవకాశం చేజారిపోతున్నందుకు బాధగా.

ఓ చెక్కపెట్టెమీద కొవ్వొత్తి వెలుగుతోంది.
అభిలాష్ నేలమీద పడుకునే దొరుతూ చెక్కపెట్టెను చేరుకున్నాడు.

ఓ అయిదు నిమిషాల తర్వాత ఆతని ప్రయత్నం ఫలించింది. అభిలాష్ బంధాలు విడిపడ్డాయి. అయితే కొవ్వొత్తి తాడుతోబాటు ఆతని చేతనికూడా కొద్దిగా కాల్చేసింది!

బాధని ఓర్చుకుని కట్టు వూడిపోయేవరకు ఓపిక పట్టాడు అభిలాష్. తర్వాత ఏనుగు మెలికలువేసి వున్న తన మిత్రుల బంధాల్ని ఒకటొకటి విప్పేశాడు.

అంతా బంధవిముక్తులయ్యేసరికి పదినిమిషాలు పట్టింది!

శత్రువులు వస్తూన్న జాడలేదు!

“ఫరవాలేదు, వాళ్ళింకా తమవాళ్ళు చచ్చిన షాక్

నించి తేరుకోలేదు. సమయానికి మనకి బాగానే రిలీఫ్
యిచ్చారు చచ్చిన వంటవాళ్ళు! పదండి పోదాం”
కార్తీక్ బయటకి ఉరికాడు.

కాని అదృష్టం కలిసిరాలేదు!

సరిగ్గా అదే సమయానికి శత్రువులు అక్కడికొచ్చే
శారు.

అంత మారాన వాళ్ళను చూస్తూనే కార్తీక్ తన
వాళ్ళకి నెగచేసి రెండో గుహలోకి వెళ్ళిపోయాడు!
ఒకరోకరు అతని వెనక రెండో గుహలోనికి చేరి
పోయారు!

నాయకుడు అతని ఆశుచరులు తాము బసచేసిన
మూడో గుహలోకి ప్రవేశిస్తూనే అదిరిపడారు.

గుహలో కార్తీక్ బృందం లేకపోవటంతోనే
నాయకుడు వేసిన పిచ్చికేకలు కార్తీక్ వాళ్ళకు విని
పించాయి.

వాళ్ళు నలుగురు మళ్ళీ ట్రెగర్ హిల్స్ ప్రాంతమంతా
టార్పిలలో వెతికేస్తున్నారు.

“బహుశా వేన్ దగ్గరికి పారిపోయింటారు. ముందు
వేన్ దగ్గరికి పోయి చూడండి. నేను యిక్కడి తక్కిన
గుహల్ని వెతుకుతాను!” అన్నాడు నాయకుడు.

కార్తీక్ బృందం గుండెల్లో రాయి పడింది.

నాయకుడి దృష్టి తమ గుహమీదే మొదట పడుంది.
తాము దొరికిపోక తప్పదు! వేన్ దగ్గరికి పారిపోతే మరీ
ప్రమాదం! తక్కిన ముగ్గురు వేన్ దగ్గరికే వెళ్ళారు!

కార్తీక్ తనవాళ్ళ వంక నిస్సహాయంగా చూశాడు.
కాని అంతలోనే ఓ నిరయనికొచ్చేవాడు.

“ప్రస్తుతం నాయకుడొక్కడే మనకు ఎటాక్ యివ్వ

బోతున్నాడు. మనందరం ఒక్కసారిగా, అతన్ని చుట్టూ ముట్టి తుదముట్టించేద్దాం! తక్కిన ముగ్గురి సంగతి తర్వాత చూసుకోవచ్చు!” అన్నాడు.

“అల్ రెట్! ఒక్కడ్ని చంపటం పెద్ద కష్టమేం కాదు. తొందలో ఓ టార్చుగాని, ఓ రివాల్యూర్ గాని కనీసం గడపలుగుగాని తెచ్చుకున్నాం కాదు! కేవలం భుజబలంతోనే యీ నాయకుడిగాడ్ని ఎదుర్కోవాలి!” అన్నాడు ఆశ్వని.

అతని మాటలించా పూరికాకుండానే టార్చు వెల్తురు గుహలోపలికి నూటిగా వచ్చి పడింది!

ఈలోపల గుహలో అక్కడక్కడ పడున్న చిన్న చిన్న రాళ్ళను వీరి పోగుచేసుకున్నారందరు.

సరిగ్గా టార్చు వెల్తురు ఫోకస్ కాగానే నాయకుడి ఉనికి తెల్సిపోయింది. ఎంత దూరంలో అతను నించున్నది కూడా వాళ్ళకి అంచనా అయింది.

ఒక్కసారిగా టపటపమంటూ ఆ వెల్తురు వచ్చిన వైపు రాళ్ళు విసరసా గారు.

రెండు దెబ్బలకే అతని చేతిలోని టార్చు యెగిరి అవతల పడింది. మరో రెండు దెబ్బలకే ఖంగుమంటూ రివాల్యూర్ కిందపడింది రాయిమీద.

ఆ తర్వాత వరసగా అతనిమీద పడ్డ రాళ్ళవరంతో నాయకుడు పెట్టిన కేకలకు టెగర్ హిల్స్ ఆ ఆర్ధ రాత్రి సమయంలో ప్రతిధ్వనించాయి.

కిందపడ్డ రివాల్యూర్ గాని, టార్చుగాని అతనికి దొరికే అవకాశం లేకుండా రాళ్ళ వర్షం కురిపించేశారు అందరూ ఒకేసారి.

నాయకుడు పరుగులు పెడుతూ తన వాళ్ళను పిలిచాడు.

మర్చి గుహాలోకి వెళ్ళి ఆయుధాలు తెస్తాడని వాళ్ళకు తెలుసు.

ఈ లోపలే కిందపడిన నాయకుడి రివాల్యూర్ కార్తీక్ అంగుకున్నాడు. టార్చి లైటు అభిలాష్ చేత పట్టుకుని నాయకుడిమీదికి ఫోకస్ చేశాడు.

కార్తీక్ ఏమాత్రం ఆలస్యం చెయ్యకుండా నాయకుడికి రివాల్యూర్ గురిచూసి కాల్యాడు. నాయకుడు అడ్డదిడ్డంగా పరుగెత్తటంతో గురి కుదరలేదు!

టార్చి వెలుగో అతని తల పగిలి రక్తం ముఖంమీద ధారలు కట్టిన చిహ్నాలు స్పష్టంగా కనిపించాయి. గాళ్ళ దెబ్బలు విపరీతంగా తగిలాయి.

చివరకు నాలుగోగుండు సరాసరి నాయకుడి వీపు లోంచి దూసుకుపోయింది. అతను అమాంతం విరుచుకొని పడిపోయాడు!

ఈలోపల వేన్ దగ్గరకు వెళ్ళిన ముగ్గురు అనుచరులు పరుగెత్తుకొని వచ్చేశారు. వాళ్ళ చేతిల్లోని తుపాకులు గుడ్డు పరించటం మొదలెట్టాయి.

కార్తీక్ తన వాళ్ళవంక తిరిగి, “మనదగ్గరున్నది ఒకేఒక రివాల్యూర్! ఇక రెండు గుళ్ళే వున్నాయి. వాళ్ళ ముగ్గురిచేతుల్లోను తుపాకులున్నాయి. వాళ్ళ నెదిరించి బతకటం జరిగే పనికాదు. పరుగెత్తండి తలో దారి పరుగెత్తి వాళ్ళ ముగ్గుర్ని మూడుదారుల పట్టిద్దాం, లేకుంటే యిక అంతే!” అన్నాడు.

అప్పటికప్పుడే అందరిలోను తెగింపు వచ్చేసింది. తమ ఉనికి శత్రువులకి తెలియక యొక్కడెక్కడో కాలు సున్నారు! అయితే అది కొన్ని క్షణాలే! తర్వాత టార్చి వెలుగో తాము కంటబడక తప్పదు. వాళ్ళు

కాల్యక మానరు!

సరిగ్గా వాళ్ళు పడుగెత్తాలనుకుంటున్న సమయంలోనే అనుకోని అదృశ్యం జరిగిపోయింది!

ఒకరి తర్వాత ఒకరుగా ముగ్గురు అనుచరులు నేల కూలిపోయారు! యొక్కడినుంచో అమాంతంగా వాళ్ళ ముగ్గురిమీద గుళ్ళవరం కురిసింది.

అది తామున్న గుహ పక్కనుంచే అని గ్రహించటానికి వాళ్ళకు కొద్ది క్షణాలు పట్టింది!

ఆ తర్వాత మరికొద్ది క్షణాలలో ముగ్గురు వ్యక్తులు అక్కడ ప్రత్యక్షమయ్యారు. వాళ్ళ చేతుల్లో ఓచేత టార్ప్ మరోచేత రివాల్వర్ వున్నాయి!

వాళ్ళు ముగ్గురు కార్తీక్ బృందం ముందుకొచ్చేకారు. 'వీళ్ళెవరు?' అనుకుంటూ కార్తీక్ వాళ్ళు విస్తుపోయి చూస్తున్నారు.

ఒకరు తప్పితే మరొకరు తమకిలా ఎదురవుతునే వున్నారు! తమ గండం గడిచి గట్టెక్కటంకల్ల అని అందరూ నిర్ణయానికొచ్చేకారు.

వాళ్ళు ముగ్గురు కార్తీక్ బృందంవైపు పిస్తోళ్ళు గురిపెట్టి నిల్చున్నారు!

కార్తీక్, అభిలాష్, హిమవంత్, ఆశ్వని, దీప్తి శిలా ప్రతిమల్లా నిల్చుండిపోయారు.

*

•

•

ఆ ముగ్గురిలోను ఒకతను వయసులోను, అనుభవం లోను పెద్దవాడిలా వున్నాడు. దాదాపు ఆరు అడుగుల పైగానే పొడవున్నాడు. ఎర్రగా పుష్టిగా వున్నాడు. తేనెరంగు కళ్ళు. అతడు ఏ ప్రాంతంవాడో చెప్పటం కష్టమని చెబుతున్నాయి. అతనికి నలభై ఏళ్ళుండవచ్చు.

అతని కిరుపక్కలా వున్న యిద్దరు వ్యక్తులు నల్లగా బలిష్ఠంగా, యిద్దరూ కవలపిల్లలన్నట్టున్నారు. దుబ్బుజుట్టు, ఎర్రటి కళ్ళు, బసీసు, పొంటు ధరించి వున్నారు. తేనె కళ్ళ వ్యక్తి ఫుల్ సూట్ లో వున్నాడు!

తేనె కళ్ళ వ్యక్తి తమ వంకే కళ్ళార్పకుండా మాస్తాన్న కార్తీక్ బృందాన్ని చూసి స్నేహపూర్వకంగా నవ్వాడు.

అందరు విస్మయంగా చూశారతనివంక.

“మేము శత్రువులంకాదు, మిత్రులమే!” అన్నాడు తేనెకళ్ళ వ్యక్తి.

అందరి వదనాల్లోను చిరునవ్వు చోటుచేసుకుంది.

కార్తీక్ ఆనందంగా చెయ్యి సాచి అతనితో కరచాలనం చేశాడు. దుబ్బుజుట్టు నల్లవాళ్లు కూడా స్నేహపూర్వకంగా కరచాలనం చేశారు.

“ఇంతకీ మీరు....?” కార్తీక్ మాటల్ని మధ్యలోనే ఆపుచేశాడు తేనెకళ్ళ వ్యక్తి.

“మీకిప్పుడు పూర్తి విశ్రాంతి కావాలి, నాకు తెలుసు! పదండి, మన శత్రువుల గుహలో కూచుని ముచ్చటించుకుందాం!” అన్నాడతను.

కార్తీక్ ఏదో అడగబోతున్న ఆశ్వని ఆపుచేసి, “అలాగే పదండి పోదాం!” అన్నాడు.

మళ్ళీ మూడో గుహలోకి అడుగుపెట్టారందరు. ఇప్పుడాగుహ పులి బోనులాలేదు. విశ్రాంతి మందిరంలా వుంది!

హతావరణంలో వచ్చిన ఆహ్లాదకరమైన మార్పు వాళ్ళ మనసులకి ఊరట కలిగించింది.

“నా పేరు, వివరాలు చెప్పేముందు మీ అందరి గురించి వివరాలు తెలుసుకోవాలనుకుంటున్నాను. మీ కేం అభ్యంతరం లేదుకదా!” అన్నాడు తేనెకళ్ళ వ్యక్తి.

“నో, నో, అభ్యంతరం మెండుకుంటుంది? మీరు మా ప్రాణదాతలు. మీకు ఋణపడి ఉన్నాం” అన్నాడు.

కార్తీక్ అతని సౌమ్యతకు, సహృదయానికి కరిగిపోతూ.

తక్కినవాళ్ళు కూడా ఆ ముగ్గురు ప్రాణదాతలవంక కృతజ్ఞతాపూర్వకంగా చూస్తున్నారు.

“మేము జియాలజీ నూడెంట్సు! ఇక్కడ సర్వే చేయటానికొచ్చాం. మా కోర్సులో ఫీల్డు ట్రయినింగ్ ఓ భాగం. అందునిమిత్తం వచ్చి యిదుగో వీళ్ళ చేతుల్లో చిక్కిపోయాం!”

“ఎన్నాళ్ళయింది మీరొచ్చి....?” ఆసక్తిగా అడిగాడతను.

అశ్వని ఏదో చెప్పబోయేంతలో అతన్ని గిర్లి, “రెండు కోజు లయిందండి” అన్నాడు కార్తీక్.

అతనలా నిజాన్ని కప్పిపెట్టి ఎందుకు చెప్తున్నాడో తక్కినవాళ్ళు అర్థంచేసుకోవటానికి ఆయిదు నిమిషాలు పట్టింది.

తేనెకళ్ళ వ్యక్తి యెవరో నిజం తెలీదు! అతను శత్రువుని కాదన్నంతమాత్రాన మిత్రుడనే నిర్ణయానికి రావటం ఎలా? పొరపాటున చెప్పకూడని విషయం చెప్పి మళ్ళీ చిక్కుల్లో పడిపోవాల్సి వస్తుందేమో! అందుకే అవసరానికి మించి ఏమీ నోరుజారకుండా జాగ్రత్తగా వ్యవహరిస్తున్నాడు కార్తీక్! మనసులోనే అతని సందర్భ శుద్ధిని సమయస్ఫూర్తిని మెచ్చుకున్నారు

మిత్రులు.

అతని అనుమానం నిజమని తేనెకళ్ళ వ్యక్తి మాటలతో రుజువయింది వాళ్ళకి!

“మీరొచ్చేసరికి యీ నలుగురేనా ఇక్కడ వున్నది? అప్పుడు వీళ్ళేం చేస్తున్నారు?” అడిగాడు తేనెకళ్ళ వ్యక్తి.

కార్తీక్కి అతను కొదికొదిగా అరమవుతున్నాడు.

“ఇంకొ యిద్దరు కూడా వున్నారండి! వాళ్ళు వంట చేస్తూ కనిపించారు” అన్నాడు కార్తీక్.

తేనెకళ్ళ వ్యక్తి తలూపి, “మరి వాళ్ళేమయ్యారు?” అన్నాడు.

“ఇంతక్రితం వాళ్ళ గురించే యీ నలుగురు వాడావుడి పడి వెతుకుతున్నారు. ఆ వాడావుడికే మాకు మెలకువ వచ్చింది. బంధాలువేసి కట్టిపడేశారు మమ్మల్ని వీళ్ళు! వీళ్ళు ఆ యిద్దరికోసం వెళ్ళిన సమయంలో మేము కట్టు తెంచుకుని బయటపడ్డాం. కాని వాళ్ళచేతుల్లోనే చిక్కిపోయాం!” అన్నాడు కార్తీక్.

“అయితే మీరొచ్చేసరికి వీళ్ళు ఆరుగురే వున్నారు. ఇంకెవరూ లేరు, అవునా?”

“అవునండి.”

“మరి మేం చంపింది ముగ్గుర్నేకదా! నాలుగో వ్యక్తి నెవరు చంపారు?” అన్నాడు తేనెకళ్ళ వ్యక్తి.

కార్తీక్ ఒక్కొక్క ఊణం ఆలోచించాడు. తను అబద్ధం చెప్పటం మంచిదికాదు—నాయకుణ్ణి చంపిన సమయానికి తేనెకళ్ళ వ్యక్తి, తక్కిన యిద్దరు ఆ సమీపంలోనే వున్నారు. తప్పకుండా మొదట్నుంచీ తమ అందరి చర్యలు గమనిస్తూనే ఉండివుంటారు. అందుకే

సరిగా సమయానికి తమకి ఆడుపడి రక్షించగలిగారు!

“ప్రాణ రక్షణకోసం నేనే చంపేశాను. అతని రివాల్యూర్ తోనే అతన్ని చంపాను” అన్నాడు కార్తీక్.

తేనెకళ్ళ వ్యక్తిలో నమ్మకం, అతని పెదాలమీద చిరునవ్వు నిలిచాయి.

“ఊరకే అడిగాను. మేమంతా గమనిస్తూనే వున్నాం. బహుశా యీ ఆరుగురికీ అతను నాయకుడేమీననికూడా అనుకున్నాం! అఫ్కోర్సు తక్కిన యిద్దర్నీ మేము చూడ లేదనుకో....” అన్నాడు తేనెకళ్ళ వ్యక్తి.

కార్తీక్ చాలా కాషన్ గా వున్నాడు. ఆ వ్యక్తి చాలా అసాధ్యుడిలా వున్నాడు. తనని బోనులో నిల బెటినటు క్రాస్ ఎగ్జామినేషన్ చేస్తున్నాడు.

“ఇక్కడ వీళ్ళు యిలా నేలంతా ఎందుకు తవ్వి పోస్తున్నారో మీ కేమీ నా తెలుసా? వీళ్ళేమీనా చెప్పారా?” అన్నాడా వ్యక్తి.

కార్తీక్ తల అడ్డంగా తిప్పి, “అదే అరంకాలేదు సార్. ఎందుకు తవ్వుతున్నారని అడిగితే మావాడిమీద పడి కొట్టాడు ఆ నాయకుడిలాంటి మనిషి! ఇక మేము ఏమీ అడగలేదు, వాళ్ళు చెప్పలేదు. ఎందుకంటారు?” అని ప్రశ్నించాడు అమాయకంగా.

తేనెకళ్ళ వ్యక్తి గొంతు సవరించుకుని, “అదే నాకూ అర్థంకావటంలేదు. వీళ్ళు ఆర్కియాలజీ డిపార్టుమెంటు వాళ్ళేమో, పురావస్తు పరిశోధనలో భాగంగా ఇక్కడ తవ్వుతున్నారనుకుంటున్నాను. కాని వాళ్ళు తుపాకులు, రివాల్యూర్లు పట్టుకునిరావటం చూసి ఆర్కియాలజీవాళ్ళు కాదని అరంచేసుకున్నాను!” అన్నాడు.

కార్తీక్ అతన్ని అంచనా వెయ్యటానికి ప్రయత్ని

స్తున్నాడు. అతను తనకన్న చాలా బాగ్రత్తగా వ్యవహరిస్తున్నాడు. ఎక్కడా కొంచెం కూడా పట్టు బారటం లేదు. తనక్కావలసిన సమాచారం రాట్టుకోవటానికి ప్రయత్నిస్తున్నాడు.

ఇంతకీ యీ వ్యక్తి ఎవరు? ఆ నల్లవాళ్ళిద్దరు ఎవరు? పెద్ద పజిల్ లా కనిపించింది కార్తీక్ బృంచానికి.

అశ్వని రెండుమూడుసార్లు అడిగెయ్యాలని ప్రయత్నించాడు. అతని ప్రయత్నం గమనించి ప్రతిసారీ అతన్ని కాలుతోక్కి, చెయ్యిగిల్లి వారిమా వచ్చాడు కార్తీక్. కొవ్వొత్తుల గుడ్డివెలుగు తను కళ్ళతో నెగచేసినా అశ్వనికి కనిపించే అవకాశంలేదు!

తెలవారటానికి ఎంతో టైం కాలేదన్నట్టు తూర్పున వెలుగురేకలు స్పష్టంగా కనిపిస్తున్నాయి.

“అన్నట్టు మీ పేర్లు చెప్పనేలేదు. నేను తెలుసుకోగూడదా?” సన్నగా నవ్వుతూ అన్నాడు తేనెకళ్ళ వ్యక్తి.

“అయ్యో, ఎంతమాట సార్! ఇందాక పరిచయం చెయ్యబోయి అందర్నీ కట్టగలిపి జియాలజీ నూడెంట్సు మని చెప్పేశాను. తర్వాత మాటల్లోపడి మరిచేపోయాను. నా పేరు కార్తీక్. ఇతను అభిలాష్....” అంటూ అందర్నీ పరిచయంచేశాడు కార్తీక్. అప్పుడే నా ఆ వ్యక్తి తన గురించి, తనవాళ్ళ గురించి చెబుతాడని ఎదురుచూసిన వాళ్ళ ఆశ, నిరాశే అయింది. అతనా ప్రయత్నాలేం చేస్తున్నట్టు కనిపించలేదు. సందర్భం వచ్చినా కావాలనే దాటవేస్తున్నట్టు కనిపించింది.

“అయితే, మీరు యిక్కడ సర్వే చెయ్యరా ఇక?” అన్నాడా వ్యక్తి యథాలాపంగా.

“ఇంకేం సర్వే సార్! ఇప్పటికైనా అనుభవాలు చాలు!” అన్నాడు హిమవంత్.

“అనుభవాలు అంటున్నావు, ఏమి అనుభవాలు చూశారే?” అన్నాడు అతను నవ్వుతూ.

“మాంత్రికుడు, ఊద్ర దేవతలు, పాములు—అబ్బో, అడక్కండి సార్. తల్చుకుంటేనే భయంగా వుంది..?” ఇంకా ఏదోదో చెప్పబోతున్న హిమవంత్ ని గట్టిగా గిల్లాడు అభిలాష్. అతను అన్నీ బయట పెట్టేసేలా ఉన్నాడు. అంతదాకా కార్తీక్ పడ్డ శ్రమంతా వ్యర్థమయిపోయేలా కనిపించింది.

తేనెకళ్ళ వ్యక్తి కళ్ళు పెద్దవయ్యాయి. ఆసక్తి తొంగిచూసింది. “ఏమిటి? మాంత్రికుడు, ఊద్ర దేవతలూనా? వెరీ యింటరెస్టింగ్, చెప్పండి వింటాను.... మీకు తొందరేంలేదుకదా! ఊరికే టెంపాస్కి అడుగుతున్నానివి. మీరు వెళ్ళిపోతానంటే అభ్యంతరంలేదు!” అన్నాడు మళ్ళీ.

హిమవంత్ నోరుజారిపోయాడు. దాన్ని కప్పి పుచ్చటంకన్న ఆ కార్తీక్ నిజం చెప్పేయ్యటమే ఉత్తమం! చూడగా, ఆ వ్యక్తికి యిక్కడి విషయాలన్నీ బాగా తెలిసినట్టే కనిపిస్తోంది! ఇప్పుడు చచ్చిన వ్యక్తులకాక బహుశా యింకా చాలా తెలిసి వుండొచ్చు! అతని వృద్ధేశ్యం కొద్దికొద్దిగా అవగాహన ఆవుతోంది.

తనకి ఆసక్తిలేనట్టు నటిస్తూనే మాంత్రికుడి గురించి వివరాలు ఆరాతీస్తున్నాడు. అబద్ధం చెప్పి యిరుక్కుపోయేకన్న నిజం చెప్పేసి బయటపడడమే ఉత్తమంలా వుందనిపించింది అందరికీకూడా.

కార్తీక్ నవ్వు ముఖంమీద పులుముకుని, “మీకు

చెప్పటానికి మాకూ యింటరెస్టింగానే వుంది నాక్! చాలా ప్రమాదంనించి తప్పించుకున్నాం. ఇక్కడినుంచి మూడో గుహ, అంటే వరసలో అయిదో గుహలో ఓ దుష్ట మాంత్రికుడు, ఓ యిద్దరు అనుచరులతో యిక్కడి కొచ్చినవాళ్ళని పట్టుకుని కాలీదేవికి బలిస్తున్నాడు. మేము యీ వ్యక్తులనించి తప్పించుకోవటానికి అనుకోకుండా ఆ గుహలోకి పరుగెత్తాం. మమ్మల్ని వాళ్ళు బలివ్వబోయారు. అయితే మమ్మల్ని తరుముకుంటూ వచ్చిన యీ వ్యక్తులు మాంత్రికుణ్ణి అతని అనుచరుల్ని చంపేశారైంది! తర్వాత యిక్కడ బంధించారు మమ్మల్ని వీళ్ళు!” అన్నాడు.

“మరి పాములు, క్షుద్ర దేవతలు.... అంటూ ఏదో చెప్పుతున్నారే మిష్టర్ హిమయంత్!?” అణ్ణోకిలోనే ఆగిపోయి హిమవంత్ వంక చూశాడా వ్యక్తి.

హిమవంత్ బెరుగ్గా చూశాడు కార్తీకవంక.

“అదేనండి. ఆ గుహలోనే కొన్ని పాములు కూడా కనిపించాయి. గాల్లో ఏదో చప్పుళ్ళయితే వాటిని క్షుద్ర దేవతలని భ్రమించాడు మా హిమవంత్. అతని మధ్య క్షుద్ర సాహిత్యం చదువుతున్నాడులెండి!” తేలిగ్గా నవ్వేస్తూ అన్నాడు కార్తీక.

తేనెకళ్ళ వ్యక్తి నిటారుగా కూచుని, “అయితే ఆ గుహ తప్పకుండా చూడవలసిందే!” మీకు క్షుద్ర శక్తులమీద నమ్మకమందా మిష్టర్ కార్తీక!” అన్నాడు తాపీగా.

కార్తీకతో బాటు తక్కిన ఆందరికీ లూపిక్ రాంగ్ బ్రాక్ లో పోతున్నందుకు చాలా ణోపంగా అసహనంగా వుంది. అందుకు కారకుడైన హిమవంత్ మీద ఆందరికీ

గుర్రుగా వుంది. కాని చేసేదేంలేదు! ఆ తేనెకళ్ళ వ్యక్తి పైకి కనిపించేటంత సౌమ్యుడుకాదని కావాలనే తమనించి యిన్ఫర్మేషన్ లాగటానికి చూస్తున్నాడని అరమయిపోయింది వాళ్ళకి!

“అబ్బే, అలాంటి నమ్మకాలేం లేవుసార్! వాటిపట్ల బాతిగా ఆసక్తిలేదు కూడాను!” అన్నాడు కార్తీక్ సంభాషణ తుంచేయ్యాలిని.

తెల్లవారబోతోంది. అందరి మనసుల్లోనూ ఒకటే ఆలోచన! యెలాగైనా తమ వేన్ దగ్గరికి చేరుకోవాలి. చింతపల్లెకుపోయి క్లాస్ శుభ్రపడి తమ యిళ్ళకు తిరుగు ప్రయాణ మయిపోవాలి. ఇక ఆలస్యానికి తట్టుకోకటాని కెవరూ సిద్ధం గాలేరు!

“అలా తీసిపారేయ్యకండి! నాకిలాంటి మాంత్రికులన్నా ఊద్ర శక్తులన్నా చాలా సరదా! తెల్లవారు తోంది. ఓసారి ఆ గుహచూసి వెళ్ళిపోదాం. మీరు ఓ గంట తర్వాత హాయిగా మీ వేన్ లో వెళ్ళిపోవచ్చు, అన్నట్టు వేన్ కి డ్రయివరుండాలికదా. ఎవరు డ్రైవరు?” అన్నాడు తేనెకళ్ళ వ్యక్తి.

“అదే సార్ చెప్పటం మరిచాను. మాంత్రికుడి అనుచరులు మా డ్రయివర్ ను పట్టన బెట్టుకున్నారు. మాంత్రికుడి గుహలోనే చనిపోయి వున్నాడు” అన్నాడు కార్తీక్.

ఆ వ్యక్తి ‘చ్చొచ్చొచ్చొ’ అంటు నోటితో విచారాన్ని వ్యక్తపరిచే ధ్వని చేసి, “నయం మీరైనా ప్రాణాలతో బయటపడ్డారు, అదృష్టవంతులు! రెండు సార్లు ప్రాణాలతో బయటపడటం మాటలుకాదు!” అన్నాడు.

(సశేషం)